

# राष्ट्रीय पर्व पर खुले में बिकती रही शराब

जिम्मेदार राज्यपाल को देते रहे सेवा, माफिया दोगुना पैसा करने के लिये परोसते रहे शराब



**नवभारत न्यूज**  
**बनखेड़ी, 16 अगस्त** शराब दुकानों पर प्रतिबंध के बावजूद राष्ट्रीय पर्व पर धड़ले से शराब की बिक्री होती रही। दुकानदारों ने यह कारनामा दुकानों के पीछे के दरवाजे से किया। सुबह से ही दुकानों पर भीड़ उमड़ती रही। वही जिम्मेदार अधिकारी अपने कर्तव्यों का निर्वाहन करने से बचते रहे। और अपनी जिम्मेदारी एक दूसरे के पाले में डालते रहे। आबकारी विभाग के जिम्मेदार अधिकारी पचमढ़ी आएँ माननीय राज्यपाल की आवभगत में सेवा देते रहे। जिसका

फायदा उठाकर शराब माफिया शराब परोसकर रूपएँ दोगुना करने में लग रहे। मीडिया ने पुलिस को सूचना दी तो अधिकारी कहते हैं, यह काम आबकारी विभाग का है। जब आबकारी विभाग के अधिकारियों को सूचना दी तो कहते हैं हमारी ड्युटी पचमढ़ी में लगी है। इसलिए आप पुलिस को सूचना दें। जिसका फायदा शराब ठेकेदार उठाता रहा। आपको बता दे कि भारत सरकार द्वारा स्वतंत्रता दिवस, गणतंत्र दिवस और गांधी जयंती के अवसर पर ड्राय डे घोषित किया जाता है। इस

अवसर पर शराब की बिक्री पर पूर्णतः प्रतिबंध रहता है। जिसके बावजूद शुकुवार को स्वतंत्रता दिवस पर नयाखेड़ा और नदी मोहल्ला स्थित दोनों दुकानों से शराब की बिक्री जारी रही। ठेकेदार के कर्मचारी दुकान के पीछे से लाकर शराब बेचते रहे। **शराब बिक्री का वीडियो हुआ वायरल** - शराब बिक्री के संबंध में एक वीडियो भी सोशल मीडिया पर जमकर वायरल हो रहा है। जिसमें शराब दुकान के दो कर्मचारी (पहला सफेद बनिबान और काले रंग की हॉफ लोबर पहने है। जबकि

शराब बिक्री के संबंध में जब प्रबंधक कमल सिंह को सूचना दी तो कहते हैं अभी तक रास्ते में हैं। दुकान पहुंचकर देखाता हूँ। हमने उन्हें वायरल वीडियो भेजा। फिर श्री सिंह कहते हैं दुकान बंद रहेगी, तो भीड़ लगती ही है। अपन कल मिल लेते हैं।

दूसरा लाल रंग की टीशर्ट और काली पेंट पहनकर) नयाखेड़ा स्थित कम्पोजिट देशी एवं अंग्रेजी शराब दुकान के सामने खड़े है। लाल टीशर्ट में खड़े कर्मचारी आते-जाते लोगों निगरानी करते हुए दिखाई दे रहा है। जबकि सफेद बनिबान वाला कर्मचारी ग्राहको से उनकी डिमांड पूछता और रूपये लेकर दुकान के पीछे चला जाता है। कुछ देर बाद हाथ में शराब की बोतल लेकर आता है और ग्राहक को दे देता है।

**प्रबंधक का कहना अपन कल मिल लेते है** - शराब बिक्री के संबंध में जब प्रबंधक कमल सिंह को सूचना दी तो कहते हैं अभी तक रास्ते में हैं। दुकान पहुंचकर देखाता हूँ। आधे घंटे तक जब जवाब नहीं मिला तो हमने उन्हें वायरल वीडियो भेजा। फिर श्री सिंह कहते हैं दुकान बंद रहेगी, तो भीड़ लगती ही है। अपन कल मिल लेते हैं। हमने कहा अभी क्यों नहीं, तो कहते हैं अभी हम एक गांव तरफ आ गए हैं और कॉल कट कर देते हैं।

## राज्यपाल पटेल ने स्वतंत्रता दिवस पर आर्मी बैंड को किया सम्मानित



**नवभारत न्यूज**  
**पचमढ़ी 16, अगस्त** राज्यपाल श्री मंगुभाई पटेल ने स्वतंत्रता दिवस के अवसर पर राजभवन पचमढ़ी में आयोजित स्वागत समारोह में शुभकामनाओं का आदान-प्रदान किया। राज्यपाल श्री पटेल ने आमंत्रित अतिथियों को स्वतंत्रता दिवस की बधाई एवं शुभकामनाएं दी। इस अवसर पर राज्यपाल श्री पटेल को लोक निर्माण विभाग मंत्री एवं नर्मदापुरम जिले के प्रभारी मंत्री श्री राकेश सिंह ने शॉल एवं पुष्पगुच्छ भेंट कर स्वतंत्रता दिवस की शुभकामनाएं दी। राज्यपाल श्री पटेल और आमंत्रित अतिथियों के समक्ष सेना के बैंड द्वारा देश भक्तिपूर्ण गीतों की शानदार प्रस्तुतियां दी गईं। बैंड की धुनों ने देशप्रेम और राष्ट्र- भक्ति को अवरिल धारा प्रवाहित कर

वातावरण को देशभक्ति से सराबोर कर दिया। राज्यपाल श्री पटेल ने आर्मी बैंड को सुमधुर गानियों पर आधारित प्रस्तुतियों के लिए 51 हजार रुपये की राशि देकर सम्मानित किया। स्वतंत्रता दिवस के स्वागत समारोह में विधायक एवं पूर्व विधानसभा अध्यक्ष डॉ. सीताशरण शर्मा, राज्यसभा सांसद श्रीमती माया नारोलिया, विधायक पिपरिया श्री ठाकुरदास नागवंशी, विधायक सोहागपुर श्री विजयपाल सिंह, राज्यपाल के प्रमुख सचिव डॉ. नवनीत मोहन कोठारी, नर्मदापुरम संभाग आयुक्त श्री कृष्ण गोपाल तिवारी, आई.जी. श्री मिथलेश कुमार शुक्ला, नर्मदापुरम कलेक्टर सुश्री सोनिया मीना, एस.पी. डॉ. गुरकरन सिंह, और गणमान्य नागरिक शामिल थे।

### दुर्गावाहिनी ने भारत माता चौराहे पर की महाआरती



**इटारसी, 16 अगस्त** विश्व हिंदू परिषद की सदस्य एवं दुर्गावाहिनी की समस्त पदाधिकारियों ने स्वतंत्रता दिवस के उपलक्ष्य में मालवीयगंज स्थित भारत माता चौराहे पर रिमझिम बारिश में भारत माता की महाआरती बड़े ही हर्ष एवं उल्लास के साथ की एवं देशभक्ति के गीत गाकर एकता और अखंडता का परिचय दिया तथा भारत माता की जय व वन्देमातरम के नारे लगाकर एक दूसरे को बधाई दी। इस अवसर पर विहिप मातृशक्ति जिला संयोजिका तरुणा सोनी, राष्ट्रीय युवा हिंदू वाहिनी जिला संयोजिका अर्चना मालवीय, विहिप नगर संयोजिका अनीता तिवारी, नर संयोजिका आरती मालवीय, सत्संग प्रमुख अर्चना सातपुते, दुर्गावाहिनी नगर संयोजिका डॉली सांकरिया, सेवा प्रमुख नंदनी राजपूत, मीरा सिंह, रिंकू मालवीय, ज्योति तोमर, अनीता नामदेव, निदा, विभा, मीनू मालवीय, रवीना चौहान, शीला मालवीय, पूनम दुबे, नेहा तिवारी एवं अन्य महिलाएं उपस्थित रहीं।

## धूमधाम से मनाया स्वतंत्रता दिवस

**सिराली**। नगर में स्वतंत्रता दिवस बड़े ही हर्षोल्लास और धूमधाम के साथ मनाया गया। प्रातःकालीन कार्यक्रम के तहत गांधी चौक पर नगर परिषद अध्यक्ष अनीता अग्रवाल ने ध्वजारोहण कर स्वतंत्रता संग्राम सेनानियों को नमन किया। इस अवसर पर उन्होंने नगर परिषद द्वारा अब तक किए गए विकास कार्यों की जानकारी आम नागरिकों को दी और भविष्य की योजनाओं का भी उल्लेख किया। कार्यक्रम में विशेष आकर्षण स्कूली बच्चों की उपस्थिति रही। परिषद अध्यक्ष ने बच्चों को प्रशस्ति पत्र एवं प्रोत्साहन स्वरूप सम्मान भेंट किए, जिससे बच्चों में देशभक्ति और उत्साह का संचार हुआ। वहीं उपस्थित नागरिकों को मुख्यमंत्री का संदेश वचन भी सुनाया गया। गांधी चौक पर आयोजित इस समारोह में नगर परिषद के सभी पार्षद, कर्मचारी, शिक्षकगण तथा बड़ी संख्या में नगरवासी उपस्थित रहे। वही ग्राम जिनवाच्या में ग्राम पंचायत द्वारा झंडा वंदन किया गया जिसमें ग्राम के सरपंच, उप सरपंच, सचिव सहित ग्राम के गणमान्य नागरिक मौजूद रहे। वहीं शासकीय एकीकृत माध्यमिक शाला पालट्दा में स्वतंत्रता दिवस धूमधाम से मनाया गया छात्रों द्वारा आकर्षक रंगारंग कार्यक्रम प्रस्तुत किये। पंचायत सरपंच गुलाब सिंह काजले द्वारा छात्रों को पुरस्कार किया इस अवसर पर संस्था के प्रधान पाठक एवं सभी शिक्षकों का सम्मान किया गया

**स्कूली बच्चों ने देशभक्ति से ओतप्रोत शानदार रंगारंग सांस्कृतिक कार्यक्रम प्रस्तुत किए सिवनी मालवा** सिवनी मालवा में स्वतंत्रता दिवस पर शान से तिरंगा फहराया गया। गांधी चौक पर जनपद पंचायत अध्यक्ष रेणुका मंडलोई ने ध्वजारोहण किया। विधायक सहित जनप्रतिनिधियों ने गांधी प्रतिमा पर माल्यार्पण किया पश्चात जयस्तंभ चौक पर नगर पालिका अध्यक्ष रितेश जैरू रिकू ने ध्वजारोहण किया। नगर पालिका कार्यालय में नपा उपाध्यक्ष श्रीमती स्वाति शैलेन्द्र गौर ने ध्वजारोहण किया पश्चात शहीद गैलरी शिवराज पार्क में शहीदों को पुष्प अर्पित कर श्रद्धांजलि अर्पित की। मुख्य कार्यक्रम शासकीय ऑडिटोरियम कुसुम महाविद्यालय में विधायक प्रेमशंकर वर्मा की उपस्थिति में किया गया जहां पूजन अर्चना पश्चात नपा अध्यक्ष रितेश जैरू रिकू ने मुख्यमंत्री संदेश का वाचन किया। इसके बाद स्कूली बच्चों ने देशभक्ति से ओतप्रोत शानदार रंगारंग सांस्कृतिक कार्यक्रम प्रस्तुत किये। कार्यक्रम में उत्कृष्ट प्रदर्शन करने वाले छात्र छात्राओं को पुरस्कृत किया गया। कार्यक्रम का सफल संचालन पार्षद ईश्वरदास जमींदार एवं आभार नगर पालिका अधिकारी अमरसिंह उईके ने माना। इस अवसर पर पार्षद, जनप्रतिनिधि, गणमान्य नागरिक, छात्र छात्राएँ बड़ी संख्या में उपस्थित थे। कार्यक्रम में उत्कृष्ट प्रदर्शन करते हुए प्रथम पुरस्कार पीएमश्री कन्या विद्यालय, दुतीय टेंगोर स्कूल, तृतीय दो पुरस्कार श्री ज्ञानलक्ष्मी एकेडमी और सांदीपनि विद्यालय चतुर्थ पुरस्कार स्वामी दयानंद स्कूल ने प्राप्त किया। नगर पालिका द्वारा आयोजित मुख्य कार्यक्रम में उत्कृष्ट प्रदर्शन करने वाले विद्यालय को विधाध्यक प्रेम शंकरजी वर्मा ने 10,000 की प्रोत्साहन राश देने की घोषणा की वहीं नगर पालिका द्वारा शौल्ड एवं प्रशस्ति पत्र देकर सम्मानित किया। कार्यक्रम में कक्षा 12वीं तथा कक्षा 10 वीं में सर्वाधिक अंक प्राप्त करने वाले करीब 23 छात्र छात्राओं को सम्मानित कर पुरस्कार प्रदान किया।

### स्वतंत्रता दिवस की 79वी वर्षगांठ पर आन-बान-शान से लहराया तिरंगा

**हंडिया 16, अगस्त** नगर सहित तहसील क्षेत्र कि शासकीय अर्द्ध शासकीय संस्थाओं में आज 79 वें स्वतंत्रता, दिवस की वर्षगांठ हर्षोल्लास से मनाई गई। जगह- जगह ध्वजारोहण कार्यक्रम, आयोजित किये गए। हंडिया तहसील में वीरेंद्र उडके तहसीलदार ने ध्वजारोहण किया। शासकीय उच्चतर माध्यमिक शाला में स्कूल प्राचार्य सीमा ओनकर व पीटी अध्यक्ष ने ध्वजारोहण किए। उधर पीएम श्री स्कूल, के स्कूली छात्र छात्राओं ने हंडिया तहसील तक प्रभात फेरी निकाली व ग्राम पंचायत में भी हण्डिया सरपंच- लखन भिलाला, हंडिया पुलिस थाना तथा सामुदायिक स्वास्थ्य केन्द्र, में भी ध्वजारोहण समारोह आयोजित किए। हंडिया में चन्द्र शेखर आजाद चौक पर भी ध्वजारोहण समारोह आयोजित हुए जहां- प्रभारी टीआई ने ध्वजारोहण किया व सलामी दी गई। मंगल पब्लिक स्कूल एवं सरस्वती शिशु विद्या मन्दिर में भी ध्वजारोहण समारोह आयोजित किये गए। उधर बागरूल की हिर्यांग छात्रावास में भी ध्वजारोहण समारोह आयोजित किये गए। छात्रावास के बार्डन अजीत सोलंकी व समस्त स्टाफ ने ध्वजारोहण समारोह में हिस्सा लिया।

### नगर पालिका में अध्यक्ष श्रीमती भारती राजू कमेडिया ने किया ध्वजारोहण

**हरदा** नगर पालिका परिसर हरदा में नगर पालिका अध्यक्ष श्रीमति भारती राजू कमेडिया ने ध्वजारोहण किया। साथ ही नगर पालिका परिषद में अमर शहीद स्मारक पर प्रज्वलित अमर ज्योति को प्रणाम कर, पुष्पचक्र अर्पित कर मातृभूमि पर अपने प्रार्णों की आहुति देने वाले देशभक्तों को श्रद्धांजलि अर्पित की। नपाध्यक्ष श्रीमति कमेडिया ने पूरे हरदा नगर पालिका परिवार, पार्षदों व अधिकारियों कर्मचारियों के साथ प्रार्ण में ध्वजारोहण कर, हर्षोल्लास के साथ 79वें भारतीय स्वतंत्रता दिवस का राष्ट्रीय पर्व मनाया एवं उत्कृष्ट कार्य करने पर कर्मचारियों को सम्मानित किया गया। इस अवसर पर नगर पालिका उपाध्यक्ष अंशुल गोयल, पार्षद बिंदु विनोद गुर्जर, रानी सुनील बबेला, लोकेश राव मराठ, मनोज महलवार, कुंवर सिंह सानिया, विनोद गुर्जर, मुन्ना धनगर, सुनील बबेला, राजू कमेडिया, मुख्य नगर पालिका अधिकारी कमलेश पाटीदार एवं नगर पालिका परिषद में पूर्ण निष्ठा से कार्य करने वाले कर्मट प्रशासक, कर्मचारीगण एवं देवदल्लय नागरिकगण उपस्थित रहे।

### पिनेकल एकेडमी में हर्षोल्लास से मनाया स्वतंत्रता दिवस समारोह

**हरदा** - स्वाधीनता आंदोलन में महान शक्तिशयतों ने बलिदान दिया है, देश के लिए उन्होंने अपना सर्वस्व न्यौछावर किया, तब कहीं हमें आजादी मिली है, उनका बलिदान हमें याद रखना है, यह बात शुकुवार को पिनेकल एकेडमी में आयोजित स्वतंत्रता दिवस कार्यक्रम के दौरान मुख्य अतिथि मप्र परशुराम कल्याण बोर्ड जिला प्रभारी आचार्य पंडित ओमप्रकाश पुरोहित ने कहीं (उन्होंने कहा कि विद्यार्थियों को दिए गए श्रेष्ठ संस्कार देश सेवा में महती भूमिका निभाएंगे इस दौरान पंडित ओमप्रकाश पुरोहित ने ध्वजारोहण किया इससे बाद राष्ट्रगान हुआ। कार्यक्रम की शुरुआत में वीणापाणि एवं भारत माता के पूजन से हुई स्वागत उद्घोषण पिनेकल स्कूल के संचालक अब्दुल सईद एवं छात्र मानवी राठौर ने व्यक्त किया इस दौरान आन्या देवड़ा, अक्षरा कदम एवं हर्षा मंडलेकर ने एकल नृत्य किया इस दौरान ऑपरेशन सिंदूर पर आयोजित डांस पर खूब सराहना मिली। स्वतंत्रता दिवस विषय पर कनक ने भाषण दिया इस दौरान शिक्षिका सोहा खान के निर्देशन में राखी, कार्ड एवं मेंहदी कपीटेशन में विजयी विद्यार्थियों को पुरस्कृत किया गया कार्यक्रम का संचालन शिक्षक वासुदेव कुशवाहा ने किया, अंत में आभार मेडम प्रियंका तोमर ने किया।

### हरदा जिले में हर्षोल्लास के साथ मनाया गया स्वतंत्रता दिवस

**हरदा** - जिले में स्वतंत्रता दिवस, समारोहपूर्वक और हर्षोल्लास के साथ मनाया गया। जिला स्तरीय कार्यक्रम वीरगंगा महारानी लक्ष्मीबाई मैदान मिडिल स्कूल ग्राउण्ड हरदा में सम्पन्न हुआ। इस कार्यक्रम में कलेक्टर श्री सिद्धार्थ जैन ने मुख्य अतिथि के रूप में उपस्थित होकर ध्वजारोहण किया। उन्होंने पुलिस अधीक्षक श्री अभिनव चौकरसे के साथ परेड का निरीक्षण कर सलामी ली। कार्यक्रम में मुख्यमंत्री डॉ. मोहन यादव के संदेश का प्रसारण भी एलईडी के माध्यम से दिखाया गया। कलेक्टर श्री जैन ने इस दौरान रंग बिरंगे गुब्बारे छोड़े। उन्होंने कार्यक्रम में आये प्रत्येक संग्राम सेनानियों, उनके परिजनों, शहीदों के परिजनों तथा लोकतंत्र सेनानियों के परिजनों को शॉल व श्रीफल प्रदान कर व माल्यार्पण कर सम्मानित किया। कलेक्टर श्री जैन ने कार्यक्रम में जिले के विकास व उपलब्धियों की जानकारी देते हुए बधाई संदेश का वाचन भी किया। कार्यक्रम के दौरान बच्चों ने मनमोहक प्रस्तुति दी। कलेक्टर श्री जैन ने स्कूल में विद्यार्थियों के साथ किया मध्याह्न भोजन।

### गौशाला की भूमि पर बन रहे गार्डन का हुआ विरोध

**सिराली**। नगर परिषद द्वारा किए जा रहे विकास कार्य एक बार फिर विवादों के घेरे में आ गए हैं। पूर्व में किए गए कई कार्यों पर सवाल उठ चुके हैं और अब नया विवाद गौशाला परिसर में गार्डन निर्माण को लेकर खड़ा हो गया है। नगर परिषद ने गौशाला की जमीन पर गार्डन बनाने का प्रस्ताव पास कर कार्य आरंभ करने की तैयारी कर ली थी, लेकिन हिंदू धर्म के गौरवशाली गौशाला को कड़ा विरोध शुरू कर दिया। गौरवशाली का कहना है कि गौशाला की जमीन का उपयोग केवल गौशाला को देखे रखे और आवश्यक सुविधाओं के लिए किया जाना चाहिए।

### अटल बिहारी वाजपेयी की पुण्यतिथि मनाई

**नवभारत न्यूज**  
**सिराली** भाजपा मंडल सिराली के द्वारा भाजपा कार्यालय में अटल बिहारी वाजपेयी की पुण्यतिथि एवं कुशाभाऊ ठाकरे की जयंती मनाई गई मीडिया प्रभारी वेद प्रकाश शर्मा ने बताया कि संप्रथम अटल बिहारी वाजपेयी के चित्र पर माल्यार्पण कर उन्हें श्रद्धांजलि दी गई, इस अवसर पर मंडल अध्यक्ष अनिल राजपूत ने कहा कि अटल बिहारी वाजपेयी भाजपा के संस्थापक सदस्यों में से एक थे, वह एक कुशल राजनेता के साथ कवि एवं लेखक भी थे, उन्हें तीन बार बां भारत का प्रधानमंत्री बनने का अवसर मिला, वह एक शानदार वक्ता भी

### मोहन विश्वाजी बने कांग्रेस के जिलाध्यक्ष

**हरदा, 16 अगस्त 2025** अखिल भारतीय कांग्रेस कमेटी ने जिले में किसान कांग्रेस के पूर्व जिलाध्यक्ष मोहन विश्वाजी को नया जिलाध्यक्ष बनाया। मोहन विश्वाजी को पूर्व सांसद मीनाक्षी नटराजन, पूर्व केंद्रीय मंत्री अरुण यादव और राजीव गांधी पंचायतीराज संगठन के प्रदेशाध्यक्ष एवं पूर्व नपाध्यक्ष हेमंत टाले के करीबी माना जाता है। मोहन विश्वाजी समय समय पर किसानों की समस्याओं को लेकर आवाज उठाते आये है इसलिए किसान नेता के रूप में उनकी छवि जिले भर में प्रसिद्ध है।

### सर्वोपरि के पूर्व सैनिकों ने निकाली 101 मीटर लंबी तिरंगा यात्रा

**नवभारत न्यूज**  
**नर्मदापुरम** सर्वोपरि कल्याण समिति जिला नर्मदापुरम द्वारा अखंड भारत भव्य 101 मीटर तिरंगा यात्रा निकली गई। यात्रा पीपल चौक से शुरू की गई जिसका सातरस्त पर समापन किया गया। सातरास्त पर आयोजित कार्यक्रम में मुख्य अतिथि वरिष्ठ चिकित्सक अतुल सेठा, विशेष अतिथि विधायक सीताशरण शर्मा, राज्यसभा सांसद माया नारोलिया, संघ जिला प्रचारक अनिल पाटीदार, पूर्व भाजपा जिला अध्यक्ष माधव दास अग्रवाल, नर्मदापुरम नगर पालिका अध्यक्ष श्रीमती नीतू महेंद्र यादव,

### यदुकुल वंशज के प्रकटोत्सव पर निकाली वाहन रैली

**नवभारत न्यूज**  
**इटारसी, 16 अगस्त** यदुकुल वंशज भगवान श्री कृष्ण के प्रकटोत्सव के उपलक्ष्य में श्रीकृष्ण यादव समाज इटारसी के मार्गदर्शन में यादव युवा मंडल इटारसी ने भव्य वाहन रैली निकाली। जय यादव, जय माधव, जय-जय श्री कृष्ण के उद्घोष के साथ सुबह 10 बजे से यादव भवन इटारसी से शुरू होकर यह रैली शहर के सभी प्रमुख मार्गों से होते हुए जयस्तंभ से भगवान श्री द्वारिकाधीश मंदिर के दर्शन करते हुए वापस यादव भवन पर सम्पन्न हुई। सैकड़ों युवाओं की टोली



डीजे की धुन पर जयघोष करते हुए झुपते नाचते हुए अपने इष्ट के प्रकटोत्सव की प्रतीक्षा करते हुए दिखे। यादव समाज इटारसी युवा शाखा के आकाश यादव ने बताया

### लोधी समाज ने मनाई रानी अवंतिका बाई जयंती

**हरदा** - 1857 की क्रांति की प्रथम वीरगंगा अवंतीबाई लोधी की जन्म जयंती पर नगर पालिका शहीद गैलरी पहुंचकर वीरगंगा के चित्र पर पुष्पांजलि अर्पित कर उन्हें श्रद्धांजलि दी गई। इस अवसर पर पेट्रोल पंप चौराहा वार्ड नं.23 का नाम बदलकर वीरगंगा अवंतीबाई लोधी के नाम से रखा जाए ऐसा ज्ञानन नगर पालिका अध्यक्ष के नाम उनके प्रतिनिधि के रूप में उपस्थित पार्षद लोकेश राव मराठा को सौंपा। इस अवसर पर भाजपा जिलाध्यक्ष राजेश वर्मा एवं लोधी समाज के कार्यकर्ता एवं अन्य सामाजिक बंधु उपस्थित थे।

### श्रीकृष्ण जन्माष्टमी पर विशाल शोभायात्रा निकाली

**नवभारत न्यूज**  
**पिपरिया, 16 अगस्त, नससे** श्रीकृष्ण जन्माष्टमी के अवसर पर बल्लभसुखवाला सीमेंट रोड से भगवान बालकृष्णलालजी की शोभायात्रा सायं निकाली गई। श्रीकृष्ण जन्माष्टमी के अवसर पर प्रातः श्रीमंगला दर्शन, श्रीपंचामृत दर्शन, श्री पुष्टि पताका ध्वजा रोहण कार्यक्रम, दोपहर में श्रीजन्मोत्सव दर्शन दर्शन, श्रीराजभोग आरती तिलक, शाम को भगवान बालकृष्णलालजी की विशाल शोभायात्रा शहर के प्रमुख मार्गों सीमेंट रोड, पुराना गुल्ल

बाजार, मंगलवारा बाजार, मंगलवारा चौराहा, आनंदबाग, साडिया रोड, मंगलवारा सुभाष चौक, शोभापुर रोड होते हुए बालकृष्णलालजी की हवेली पहुंची। शोभायात्रा में सर्वप्रथम अश्व पर सवार युवा ध्वज पताका लिये हुए चल रहे थे वहीं मंगल कलश लिये महिलायें केशरिया साडी, लाल चुनरी की साडियां व पुरुष वर्ग सफेद वस्त्र धारण कर पुष्टिमार्गीय महिला परिषद की भजन मंडली, रंगभजन मंडली, गिरधर मल्ल, गिरधर सोडानी, बल्लभ मल्ल, नवनीत बीसानी

नितिन काबर, गिरिराज जेटा की टीम भजन कीर्तन करते हुए चल रहे थे। भगवान बालकृष्ण का रथ व झांकियां शोभायात्रा में चल रही थी। इस अवसर पर विधायक ठाकुरदास नागवंशी, नगरपालिका अध्यक्ष नीना नवनीत नागपाल, मुदुलता पालीवाल, संगीता हरदेनिया, नीलम पचौरी, संदीप शर्मा की टीम, रंगभजन मंडली, अमृत सेवा समिति, जलसेवा समिति, दुर्गा मंदिर द्वारा संयुक्त स्वागत किया गया। राजेश भट्टर परिवार द्वारा शोभायात्रा का स्वागत किया गया।



इटारसी नगर पालिका अध्यक्ष पंकज चौरे, गुरुकुल आचार्य जी वरिष्ठ भूतपूर्व सैनिक विजयपाल और राष्ट्रीय वज्रंग दल, विश्व हिंदू परिषद, हनुमान चालीसा समिति, मातृशक्ति और नगर के सभी देश प्रेमि यात्रा मे सम्मिलत हुये।

संचालन श्रीमती आरती शर्मा ने किया कार्यक्रम की शुरुआत पर श्रीमती राधिका राणा के द्वारा ऐ मेरे वतन के लोगों देश भक्ति गीत का गायन किया गया, जिससे सभी देश भक्त सैनिक भी साथ से झूम उठे और उनके स्वर मे स्वर

### ट्रैक्टर पर लगे साउंड सिस्टम को पुलिस ने किया जप्त

**इटारसी**। पुलिस ने शहर में तेज आवाज से साउंड सिस्टम बजा रहे ट्रैक्टर पर कार्रवाई की। थाने की टीम ने ट्रैक्टर चालक के खिलाफ चालान बनाया और वहां लगे साउंड सिस्टम को जब्त कर लिया। पुलिस को इस सख्ती से शहर में शांति व्यवस्था बनाए रखने और नियमों का पालन सुनिश्चित करने का संदेश दिया गया। लगातार मिल रही शिकायतों के बाद थाना प्रभारी गौरव सिंह बुदेला के मार्गदर्शन में यह कार्रवाई की गई। अधिकारियों का कहना है कि ऐसे कदम से अनावश्यक शोर गुल पर प्रभावी रोक लगेगी।

### रिमझिम बारिश में निकली श्रीकृष्ण शोभायात्रा

**नवभारत न्यूज**  
**सिवनी मालवा 16 अगस्त** सिवनी मालवा में जन्माष्टमी के अवसर पर यदुवंश समाज ने भगवान श्रीकृष्ण की शोभायात्रा धूमधाम से निकाली। शोभायात्रा नर्मदा तट बावरी घाट से शुरू हुई जो रिमझिम बारिश के साथ अनेक ग्रामों से होती हुई बानापुरा से सिवनी मालवा पहुंची। शोभायात्रा में सबसे आगे अश्व पर सवार युवक निशान लेकर निकले वहीं बग्गी पर भगवान कृष्ण की झांकी के दर्शन हो रहे थे। यात्रा में सन्त और सैकड़ों भक्त पैदल श्रीकृष्ण के जयकारे लगाते हुए चल रहे थे। शोभा यात्रा का जगह-जगह

### बलराम जयंती मनायी पिपरिया

शा.कन्या महाविद्यालय में भगवान बलराम जयंती मनायी गई। मप्र शासन उच्च शिक्षा विभाग के निर्देश पर शासकीय कन्या महाविद्यालय में प्राचार्य के मार्गदर्शन में विभिन्न कार्यक्रम आयोजित हुए। जिसमें विद्यार्थियों द्वारा भगवान बलराम पर भजन प्रस्तुत किये। कार्यक्रम प्रभारी अनिता सांकळे, शरद राय, अरविंद श्रीवास्तव, प्रमोद कुमार सहित छात्राओं द्वारा भगवान बलराम की जीवनी एवं उनके जीवन के विभिन्न पहलुओं से अवगत कराया। संचालन ग्रंथपाल बीना दुबे ने किया।

### अच्छ कार्य करने पर सम्मानित हुई पंचायत

**पिपरिया** पिपरिया विकासखंड में अच्छा कार्य करने वाली ग्राम पंचायत को कलेक्टर द्वारा प्रशस्ति पत्र प्रदान कर सम्मानित किया। ग्राम पंचायत खैरुआ की सरपंच सुनीता गुड्डु, उपसरपंच हेमराजसिंह पटेल, सचिव कमलेश ठाकुर, रागाडाघाट की सरपंच गायत्रीबाई चंदनसिंह, उपसरपंच मिथिलेश नेतराज, सचिव कमलेश पटेल खैरा की सरपंच रघुवीर प्रसाद, सचिव उमापटेल की उपस्थिति में तीनों पंचायतों के सरपंचों को कलेक्टर द्वारा जिला पंचायत अध्यक्ष की उपस्थिति में पंचायतों में अच्छा कार्य करने पर प्रशस्ति पत्र प्रदान कर सम्मान किया।